

DAGSINS MEINING

Áhugaverd gongd

Nú lítið hevur verið at frætta um oljuleiting her heima í eina tíð, og nú tað er sannlíkt, at tað neyvan verður nokur boring á landrunninum fyrr enn í 2005 ella í 2006, sum er seinasta freist at bora teir fyra írestandi brunarnir í 1. útbjóðing, so eru tíðindini frá risastóra amerikanska oljufelagnum ChevronTexaco um, at tað fer at bora ein brunn skamt frá markinum í summara sera kærkomin. Og nú verður so meldað út í tíðindaskriv frá felagnum, at tað er farið í samstarv við kenningar, sum eru virknir á føroyska landrunninum, nevniliga norska Statoil og danska Dong.

Hetta kann bara ljóða væl í oyrunum hjá teimum, sum helst síggja, at oljufeløgini halda fram við sínum virkseimi á Atlantsmótinum hóast væntandi úrslit í mong ár. Nettupp Statoil og Dong eru oljufeløg, sum eru rættiliga virkin við Føroyar, og at tey nú "farma" inn í eitt loyvi í bretskum øki so nær markinum eisini, kann bara bera boð um, at tey framvegis trúgva uppá Atlantsmótið.

Í tíðindasendingini í Útvarp Føroya mikukvöldið segði stjórin í Statoil, Rúni Hansen, at teir síggja samstarvið við ChevronTexaco nær markinum sum ein møguleika at fáa sær týðandi vitan, ið kann brúkast í leitingini við Føroyar eisini. Hetta eru áhugaverd úttalisi, nú vit vita, at brunurin, sum Statoil og hini feløgini fara at bora hinumegin markið í summara, liggur ikki so langt frá økjum á føroyska landrunninum, sum helst verða boðin út í komandi útbjóðing.

Vit kunnu ikki annað enn lesa burtur úr hesum tíðindunum, at eitt felag sum Statoil, fer at liggja rættiliga frammaliga, tá boðið verður út aftur á landrunninum. Og um vit nú ímynda okkum, at samstarvið hinumegin markið við tað stóra samanlagda oljufelagið ChevronTexaco fer at bera veruligan ávøkstur, so átti ikki at verið óhugsandi, at nettupp hesi bæði stóru feløgini – møguleiga saman – fara at bjóða uppá teigar í 2. útbjóðing – og ein kann eisini ímynda sær við tí áhuga tey vísu fyri leiting sum heild á Atlantsmótinum, at tey koma at vera flaggskipini í eini nýggjari rundu, tvs. tey feløgini, sum møguliga fara at vísa hinum felogunum vegin og draga tey við. Harvið er ikki sagt, at onnur feløg, sum eisini hava víst økinum ans, so sum BP, Amerada Hess, ENI og Anadarko, ikki eisini fara at vera virkin í eini komandi rundu. Tað vil tó altíð vera gott fyri eitt nýtt øki, at tað eru fleiri stór feløg við drúgvum royndum og orku, sum ganga undan. Vilja onnur eisini tað, so ongantíð betur.

Vit kunnu í hvussu er bara staðfesta við teimum seinastu tíðindunum um samstarv millum Statoil, ChevronTexaco og Dong, at liv er í aftur leitingini á Atlantsmótinum, og tað kunnu bara vera góð tíðindi til allar føroyingar, nú tað kanska meira enn fyrr, verður brúkt fyri at fáa búskapinum fleiri bein at standa á.

Sosiálarin

Skulu børn verða vrakað?

Opíð bræv til lögtingið og landsstýrið

Dugir, dugir ikki. Dugir, dugir ikki. Er tað vegurin, vit skulu fara, tá ið ræður um komandi ættarlið?

Skulu vit skilja millum børnini, hvør ið skal fáa loyvi til at liva, og hvør ið skal doyggja?

Í ymiskum blaðgreinum hesa seinastu tíðina hevur tað verið sæð sum eitt framstig, at vit nú eru før fyri at kunna finna uppafur fleiri børn, sum liða av

Downs syndrom (ella mongolismu). Ikki tí at vit kunnu lekja ella linna um hjá teimum, men einans fyri at fáa tey skild burturfrá. At hugsa sær til, hvat ið vit kundu spart, um hetta slagði av børnum varð vrakað...

Føroya Pro Vita vil í hesum sambandi heita á landsstýrið og lögtingið um at leggja fram og samtykkja tað lóguruppskotið, sum var á lofti í 1993, og sum er soljóðandi:

»Lögtingið samtykkir at gera greiðar reglur fyri fosturdiagnostikki, ið seta

bann fyri tí slagi, ið einans hevur til endamáls longu í móðurlívi at velja út tey børn, sum hava álvarsamt brek ella sjúku, til møguliga týning, og somuleiðis seta bann fyri diagnostiskum hátti, sum ber í sær vanda fyri at elva til sjálvkravda misføðing ("spontan abort").« (Løgtingsmál nr. 136/1993: Reglur fyri fosturdiagnostikki.)

Føroya Pro Vita

Ólavur í Mittúni, Klaksvík, Doris Heinesen, Klaksvík,

Marna Ellingsgaard, Klaksvík, Peter O. K. Olofson, Klaksvík, Elspa Sørensen, Norðragøta, Sofus Gregersen, Fuglafjørður, Eirikur Skála, Argir.

NB: Felagið Javni skal fáa stóra tøkki fyri kærleika teirra til børnini og arbeiði, tey gera fyri tey.

Gloymir tú ... at minnst

Bókmentatiltøk við Johannes Møllehave og Einar Mór Guðmundsson á Norðurbryggjunni í Keypmannahavn

Kanska er ringt at minnst

... Kanska hevur søgan fingið ein listarligan dám Johannes Møllehave er kendur fyri tær mongu bókurnar, hann hevur skrivað. Millum best umtóktu endurminningar hansara er

tann fyrsta: »Pá myrernes fodstie« og tann higartil seinasta »Som en springende hval«. Á føroyskum kenna vit hann frá bókini »Bibliusøgur« sum kom út í 2000. Johannes Møllehave greiðir á bókmentakvöldinum frá um at skriva endurminningar og vísir, hvussu hann hugfer minnið.

Einar Mór Guðmundsson er tann mest umsetti av íslensku høvundunum, sum eru føddir eftir annan heimsbardaga. Hann fekk í 1995 bókmentavirðislon Norðurlandaráðsins. Hann

býr í Reykjavík og hevur skrivað yrkingasøvn og skaldsøgur – av teimum er tann kendasta »Einglar Alheimsins« sum er umsett til føroyskt. Seinasta skaldsøga hansara, kom út á danskum í heyst undir heitinum »Navnløse veje«, og varð sera væl móttikin.

Einar Mór Guðmundsson skrivar í sínum bókum ofta um egnar upplivingar og um upplivingar hjá familjunni, og hann kemur bæði at umrøða sínar bókur og tann leiklut minni hava í ritverkinum.

At enda fara Johannes

Møllehave og Einar Mór Guðmundsson m.a. at samrøða um endurminningar og um munin á at minnst og at koma til hugs.

Bókmentatiltøkini verða 29. februar kl. 16 og 19, Atgongumerki á 150 kr. kunnu keypast ella bíleggjast á Norðurbryggjunni, tlf. 3283 3700

bruggen@bruggen.dk Bilogd atgongumerki eiga at verða heintað ein tíma undan tiltakinum, sigur Norðurbryggjan í tíðindaskriv.

Fundur um astma og allergi

TÍÐINDASKRIV

frá Føroya Astma/ Allergifelag

Yvirlæknin og barnalæknin Fróði Joensen greiðir frá

um astma/allergi hjá børnum tann 6. mars 2004 í MBF-húsinum kl. 15. Høvi verður at seta spurning.

Í summara vóru 2 føroyskar gentur á summarlegu í Danmark 14 dagar.

Summarlegan er ætlað fyri børn og ung í aldrinum 10 til 17 ár. Genturnar greiða frá upphaldinum har. Myndir verða vístar.

Øll kunnu vera við, ikki bara á fundinum, men

eisini á summarleguni, tí stuðul kann útvegast. Høvi verður at seta spurningar. Drekkamunnur við onkrum afturvíð.

Aftaná verður aðalfundur felagsins.

Sosiálarin

Sosiálarin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Figgjarleiðari: Jákup Mørk

jakup@sosialurin.fo

Marknaðardeild: lysing@sosialurin.fo

Finnbjörg Nættestad

finnbjorg@sosialurin.fo

Durita Simonsen durita@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Heri á Rógvi heri@sosialurin.fo

Vilmund Jacobsen vilmund@sosialurin.fo

Solby Eliassen solby@sosialurin.fo

Dagfinn Olsen dagfinn@sosialurin.fo

Magnus Gunnarsson maggi@sosialurin.fo

Páll Holm Johannesen pall@sosialurin.fo

Heini í Skorini heini@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jens@sosialurin.fo

Sosiálarin í Norðoyggjum:

Postsmoga 231

Nólsøyar Pálgøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosiálarin í Suðuroy:

tel. 375364 fax 375464

tel. 220727

e-post: aki@sosialurin.fo

e-post: dagfinn@sosialurin.fo

Sosiálarin í Eysturoy:

Postsmoga 143, Saltangará

tel. 447820 fax 449520

tel. 228909

e-post: vilmund@sosialurin.fo

Sosiálarin í Vágum:

360 Sandavágur

tel. 333820, 220507 fax 333720

e-post: edvard@sosialurin.fo

e-post: vagar@sosialurin.fo

Uppseting/prent:

Uppseting: Hestprent

Prent: Prentmíðstöðin

Útgevur:

Sp/ Sosialurin

Avgreiðsla:

Mán.-frí. 8-16

Argjavegur 26,

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 14⁰⁰

Lýsingar

Freistir: Tekstlýsingar Størrí Lýsingar Lýsingartorgið Heilsanir

	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og aðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.